

## KAMPJONAT 1952-53

# Birkirkara fil-quċċata tal-Ewwel Diviżjoni

## IT-TMIEN ĠURNATA

31-01-1953:

Valletta FC.....2

Rabat FC .....2 H.T 1-1

Ref: Flt. Sgt. John Kidd (RAF)

Skurjaw: o.g E. Schembri (R) 7', S.

Schembri pen (V) 36', R. Proud (R) pen.  
52' u F. Farrugia (V) 57'.

VALLETTA FC: Pawlu Montebello,

Nenu 'Il-Wiżża' Mackay, Karmenu Farrugia, Joe 'Tichy' Grech, Edwin 'Dwinu' Schembri, Lewis Azzopardi, Freddie Farrugia, Ġużi 'L-Iswed' Mallia II, Salvinu Schembri, Ġużi 'Iż-Zajer' Borg, Silvio Rapinett.

RABAT FC: Tony Micallef, Alfie Pearson, Richard Proud, George Dalli, Ruggieru 'Iż-Żiemel' Spiteri, Anthony Mousu', Maurice Cali-Warrington, Louis

Vigar, Leli Sammut, Charlie Theuma, Vince Mallia.

1. Valletta hallew barra lill-plejers Ċensu Muscat, Pawlu Vassallo u Jackie Grech mill-aħħar harġa li fiha kienu tilfu 3-1 kontra r-rivali Floriana.

2. Anthony Mousu kien akkwistat mill-Magpies minghand Birkirkara FC flimkien ma' Ernest Chapelle fl-istaġun ta' qabel, iżda filwaqt li Chapelle rebah postu mill-ewwel, Mousu kull ma lagħab fl-ewwel tim Rabi kienu biss erba' partiti f'erba' kampjonati. F'dan id-debutt tiegħu mal-Magpies huwa kkommetta l penalty meta mess il-ballun b' idu.

3. Id-difensur Karmenu Farrugia rritorna ma' Valletta wara sentejn ma' St. George's FC. Huwa kien akkwistat flimkien ma' Charles Zerafa li kienu t-tnejn jilagħbu mat-tieni tim ta' St. George's fit-Tieni Diviżjoni.

4. Lewis Vigar kien qed jiddebutta ma' Rabat wara li ġie akkwistat fost il-ġimgħa minghand Sliema Wanderers għal Lm50. Fl-istaġun ta' qabel Vigar kien il-captain tat-tieni tim ta' Sliema fit-Tieni Diviżjoni.

5. Rabat FC kienu qegħdin jilagħbu mingħajr Walter Powell li kien sospiż sakemm jidher quddiem il-Bord tad-Dixxiplina tal-MFA. Huwa kien ġie rrapurtat mir-referee wara li kien prova jagħti bis-sieq lill-plejer avversarju fil-partita ta' Rabat kontra Hibernians, tas-17 ta' Jannar, 1953.

6. F'din l-ewwel partita tat-tieni round ġew skurjati l-ewwel penalties f'dan il-kampjonat. Matul l-ewwel round kienu ingħataw tliet penalties li kienu ġew falluti t-tlieta.

7. Fid-59 minuta l-plejer Maurice Cali kellu johroġ mill-ground għal madwar hames minuti wara li qasam rasu.

01-02-1953:

Hamrun Sp. FC.....1

St. George's FC.....0 H.T 0-0

Ref: Joe M. Cassar Naudi.

Skorja: F. Borg (HS) 82'.

HAMRUN SP. FC: Ġużi 'Yumi'

Bonnici, Salvu Azzopardi, Franz Borg, George Jones, Ġużi Zammit, Leli 'It-Tirjule' Borg, Gejtu 'Il-Haċċa' Psaila, Ġużi 'San Ġużepp' Buttigieg, Oscar Gatt, Johnnie 'Is-Sakarm' Borg, Kelinu 'Tal-Bandierl' Camilleri.

ST. GEORGE'S FC: Ninu Degiorgio, Ġużeppi 'Harrubu' Zarb, Twanny Mallia, Frans Zarb, Ġużi 'Ta'Belsen' Caruana, Peppi Delceppo, P. Bugeja, Frankie Demanuele, Nenu Bonavia, Salvu 'L-Iscoth' Scicluna, Joe 'Il-Felli' Ciantar.

1. St. George's FC tilfu lil Ġużi Caruana wara 21 minuta meta wegġa' u kellu johroġ wara li ġibed muskolu. Huwa rritorna aktar tard iżda deher izappap tul il-partita.

2. Hamrun Spartans irritornaw għar-rebħ wara nuqqas ta' erba' xhur. L-aħħar rebħa tagħhom kienet proprju kontra l-istess St. George's fil-partita tal-ewwel round.

Goal ta' Floriana skurjat minn Charles Azzopardi kontra Sliema Wanderers (1952-53)





Goalkeeper ta' Hamrun S., Ġuži Bonnici, jilqa' qabel ma jasal Freddie Church ta' Hibernians

07-02-1953:

Birkirkara FC ..... 1  
Sliema Wdrs..... 0 H.T 1-0  
Ref: Joe M. Cassar Naudi.

Skorja: S. Sammut Tagliaferro (B) 33'.

**BIRKIRKARA FC:** Raymond Cosby, Sunny Borg Cardona, Emmanuel 'Id-Diju' Borg, Lewis Caruana, Fredu Preca, Leli 'Il-Qali' Attard, Frans 'Il-Lula' Bonnici, Kenneth Valenzia, Stephen Sammut Tagliaferro, Leli 'Il-Likku' Saliba, Ġuži 'Il-Gross' Pisani.

**SLIEMA WDRS. FC:** Lolly Rizzo, Ġuži 'Geddumu' Bonnici, Lolly 'Tal-Mitejn' Cuschieri, Ninu Calleja, Ray Edwards, Ġuži Cuschieri, Maurice Walsh, Ġuži Vassallo, Tony Nicholl, Frank Tonna, Charlie Mattocks.

1. Permezz ta' din il-hames rebha konsekuttiva Birkirkara għall-ewwel darba fl-istorja telghu fil-quċċata tal-klassifika tal-Ewwel Diviżjoni. Għat-tielet loġħba konsekuttiva wkoll huma ma sofwrewx goal.

2. Għal darb'ohra l-isfortuna laqtet lil Ninu Calleja ta' Sliema kontra

## Ir-referee Clairdale jirriżenja wara li ammetta li għamel hafna żbalji

Birkirkara. Wara li fil-partita tal-ewwel round kellu joħroġ imwegġa', wara 24 minuta, u tilef it-tliet loġħbiet ta' wara, f'din il-loġħba tat-tieni round għal darb'ohra kellu jħalli l-ground imwegġa' għoxrin minuta mit-tmiem u tilef l-erba' loġħbiet ta' wara.

3. Il-goal tar-rebha skurjat minn Stephen Sammut Tagliaferro wasal wara żball tal-goalkeeper Lolly Rizzo li ħarablu ballun li deher faċli u Sammut Tagliaferro wara li ħa f'it sekondi biex heles minn Rizzo li pprova jwaqqgħu, skorja f'xibka vojta.

4. Ġurnata wara l-plejer ta' Sliema Wanderers, Maurice Walsh, iżżewweg lis-Sinjorina Josephine Borg fil-Knisja ta' San Girgor tas-Sliema.

08-02-1953:

Floriana FC ..... 3  
Hibernians FC ..... 2 H.T 0-1

Ref: Leslie N. Clairdale

Skurjaw: M. Kingston (H) pen. 10', C. Azzopardi (F) 56', L. Borg (F) 63', Lorry 'Gegiga' Cassar (H) 75' u L. Stivala (F) 84'.

**FLORIANA FC:** Ġuži Alamango, Willie Xerri, Leli Zammit, Ġuži Bennetti, Tony Dalli, Tony Vella, Charles 'Il-Grioss' Azzopardi, Stanley Williams, Leli Stivala, Lolly Borg, Pullu 'Il-Koku' Demanuele.

**HIBERNIANS FC:** Johnnie 'Skipper' Formosa, Joe Griesti, Victor Portelli, Sunny Anastasi, Victor Formosa, Joe Vella Borg, Pawlu Cilia, Michael Kingston, Fredu Church, Jean Claude Coulon, Lorry 'Il-Gegiga' Cassar.

1. Bl-iskor 2-1, Tony Dalli xejjer daqqa ta' sieq lil Fredu Church u laqta f'rasu. Il-loġħob kellu jieqaf għal ftit minuti u meta tkompla b'sorpriza għal kulhadd Dalli ma tkeċċiex!

2. Il-penalty skurjat minn Kingston wara għaxar minuti kien wiehed inezistenti tant li lanqas il-plejers ta' Hibernians ma kienu ndunaw li r-referee saffar penalty favur tagħhom.

3. Ir-referee Leslie N. Clairdale, li kien qed jikkontrolla l-ewwel partita tiegħu, ammetta li l-partita ħarbet mill-kontroll tiegħu u rriżenja mmedjatament minn referee. Fl-ittra ta' riżenja huwa rringrazzja lil dawg kollha li ppruvaw jikkunslawh wara l-partita. Ir-riżenja ta' Clairdale giet milqugħa mill-Kunsill tal-MFA li fl-istess ħin wera d-dizappunt tiegħu li r-riżenja dehret fuq il-ġurnali qabel ma waslet quddiemu meta b'dan il-mod ir-referee kien anke qed jikser regolament numru 11 tar-Referees Association.

4. Il-goalkeeper Johnnie Formosa ta' Hibernians salva penalty mogħti minn Stanley Williams, fit-73 minuta.

5. Sonny Anastasi kien qed jiddebutta ma' Hibernians. Huwa



Azzjoni mill-partita bejn St. George's u St. Patrick's

Azzjoni mill-partita bejn  
Floriana u Sliema Wanderers



## Lolly Vella jitlef il-kumpliment tal-istaġun għax ir-registrazzjoni tiegħu daħlet tard

kien ġie akkwistat minghand Pietà fit-trasferimenti tas-sajf.

6. Hibernians kienu qed jilgħabu minghajr John Gatt li kien sospiż mill-Bord tad-Dixxiplina sakemm jidher quddiem l-istess Bord. Huwa kien ġie rrapurtat mir-referee talli xejjer bis-sieq lill-plejer avversarju fil-partita kontra Rabat FC tas-17 ta' Jannar 1953. Wara, huwa kien ġie sospiż għal partita oħra u mmultat Lm2.

7. Leli Stivala kellu debutt mill-aqwa ma' Floriana meta skorja l-goal tar-rebħa sitt minuti mit-tmien. Huwa kien ġie akkwistat minn Floriana minghand St. George's fl-1950 iżda qatt ma kien irnexxielu jiehu postu fl-ewwel tim u kien sab post regolari fit-tieni tim tagħhom fit-Tieni Diviżjoni.

8. Hibernians lagħbu l-aħħar hames minuti b'għaxar plejers wara li wegġagħhom Formosa.

**KLASSIFIKA:** Birkirkara FC 12 pti.; Valletta FC u Floriana FC 11 pti.; Sliema Wdrs. FC 8 pti.; Hibernians FC 7 pti.; St. George's FC, Rabat FC u Hamrun Sp. FC 5 pti.

**L-AQWA SKORERS:** L. Pace (Valletta FC) 7 goals; C. Azzopardi (Floriana FC) 5 goals; M. Kingston (Hibernians FC) 4 goals.

## AĦBARIJET

Sar magħruf li l-plejer Lolly Vella ta' Floriana ma setax ikompli jilgħab f'dan il-kampjonat ma' Floriana. Dan wara li l-plejer daħal fl-Armata, fid-29 ta' Jannar, 1953, u meta Floriana dahhlu applikazzjoni għall-Form K permit ta' dan il-plejer huma ġew mgħarrfa li l-plejer ma setax jingħata l-Form K wara l-31 ta' Jannar hekk kif kien emendat, fl-1951, Regolament Nr. 34 tal-Kompetizzjoni tal-MFA. Floriana, wara kienu kitbu biex jirregistraw lill-plejer bħala professjonali iżda anke hawn kien ser jinksier Regolament, Nr. 35, li jgħid li plejer li jkun fis-Servizz tal-Forzi tal-Majesta Tagħha ma setax ikun registrat bħala professjonali. Id-deciżjoni kienet anke kkonfermata mill-FA ta' Londra fejn Floriana kienu ressqu l-ilment tagħhom.

F'Awwissu, 1953, il-plejer Lino Farrugia ta' Floriana FC kien intbagħat tliet xhur ħabs wara li nstab hati li kien

aċċetta flus biex iħalli lil Valletta FC jirbhu partita mill-kampjonat tat-Tieni Diviżjoni kontra t-tim tiegħu Floriana. Din il-partita kienet intlagħbet fit-8 ta' Marzu, 1953. Huwa kien instab hati wkoll li avviċina lil Ritchie Sultana, plejer ieħor ta' Floriana li ħajru wkoll biex ibiegh il-logħba. Fl-appell Farrugia kien hareġ bi plegg fuq garanzija ta' Lm60.

F'partita tan-Knock-Out tat-Tielet Diviżjoni, li ntlagħbet fil-5 ta' April, 1953, it-tielet tim ta' Valletta FC għeleb lil Naxxar Lions bl-iskor ta' 10-2. Valletta kienu qed jirbhu 5-0 sal-mistrieħ bil-goals jaslu minn Micallef, Buttigieg, Pisani, Farrugia u Vassallo. Fit-tieni taqsim Farrugia u Pisani skurjaw żewġ goals kull wieħed filwaqt li Buttigieg għaqqad l-għaxra. Għal Naxxar Izzo u Cassar skurjaw il-goals. Cassar kien għad għandu 12-il sena u kien rrapurtat fil-gazzetti li kien l-aħjar plejer tat-tim tiegħu.

